



گورنر KATHY HOCHUL

فوری ریلیز کے لیے: 14/10/2025

گورنر HOCHUL نے ریاست نیو یارک بھر میں صفر اخراج والی گاڑیوں کے استعمال میں توسیع کی حمایت کے لیے تقریباً \$80 ملین فراہم کرنے کا اعلان کیا ہے

یہ فنڈنگ نان-MTA ٹرانزٹ فراہم کنندگان کے لیے صفر اخراج والے بیڑوں کی جانب منتقلی کو فروغ دے گی اور گرین ہاؤس گیسوں میں کمی کی حمایت کرے گی

گورنر Kathy Hochul (کیتھی ہوکل) نے آج اعلان کیا ہے کہ ریاست کے زیرو ایمیشن ٹرانزٹ ٹرانزیشن پروگرام (Zero-Emission Transit Transition Program, ZETT) کے تحت سات ٹرانزٹ فراہم کنندگان کو صفر اخراج والی گاڑیوں کے استعمال میں توسیع لانے میں مدد دینے کے لیے تقریباً \$80 ملین کی ریاستی فنڈنگ فراہم کی گئی ہے۔ یہ پروگرام گرین ہاؤس گیسوں کے اخراج میں کمی لانے اور نیو یارک کے توانائی کے اہداف کو پورا کرنے کے لیے گورنر کے ملک گیر سطح پر قیادت کرنے والے ایجنڈے کی حمایت کرتا ہے۔

"نیو یارک کی جانب سے پبلک ٹرانزٹ ایجنسیوں کو صفر اخراج والے بیڑوں کی جانب منتقل کرنے کی پُر زور کوشش ہمارے صاف توانائی کے اہداف کے حصول کی جانب ایک اہم پیش رفت ہے،" گورنر Hochul (ہوکل) نے کہا۔ "ریاست کے ہر حصے میں صفر اخراج والی ٹرانزٹ گاڑیوں کی تعداد میں اضافے سے نیو یارک بھر میں زیادہ صاف ہوا اور صحت مند کمیونٹیز کو فروغ ملے گا۔"

ریاست نیو یارک کے محکمہ آمد و رفت (New York State Department of Transportation, NYSDOT) کی کمشنر Marie Therese Dominguez (میری تھیریس ڈومینگز) نے کہا، "گورنر Hochul (ہوکل) کی قیادت میں، نیو یارک کی جانب سے صفر اخراج والے ٹرانزٹ میں ہدف شدہ اور مؤثر سرمایہ کاری مسلسل جاری ہے تاکہ گرین ہاؤس گیسوں کے اخراج میں کمی لائی جاسکے، اور NYSDOT کا ZETT پروگرام امیائر اسٹیٹ بھر میں صاف سفری متبادل فراہم کرنے پر توجہ مرکوز کر رہا ہے۔ زیرو ایمیشن ٹرانزٹ ٹرانزیشن (ZETT) پروگرام نیو یارک کی مقامی ٹرانزٹ ایجنسیوں کو اپنے بیڑوں کے لیے ماحول دوست گاڑیوں میں سرمایہ کاری کرنے کا ایک منفرد موقع فراہم کرتا ہے، جس کے نتیجے میں نہ صرف مقامی کمیونٹیز کی صحت میں بہتری آئے گی بلکہ ریاست کے کاربن فٹ پرنٹ میں بھی کمی ہو گی۔"

نان-MTA ٹرانزٹ اتھارٹیز کی حوصلہ افزائی کی گئی تھی کہ وہ صفر اخراج والی ٹرانزٹ گاڑیوں کے حصول، چارجنگ اور فیولنگ کے لیے سہولت گاہوں اور یوٹیلیٹی کے بنیادی ڈھانچے کی تعمیر، اور زیرو ایمیشن کیپیٹل پروجیکٹس کے لیے ضروری منصوبہ بندی اور ڈیزائن کے مراحل میں مدد کے لیے فنڈنگ کے لیے درخواست دیں۔

ایوارڈ یافتگان اور ان کے پروجیکٹس درج ذیل ہیں:

- کیپیٹل ڈسٹرکٹ ٹرانسپورٹیشن اتھارٹی (Capital District Transportation Authority, CDTA) – \$17.5 ملین: یہ پروجیکٹ سکینیکٹیڈی اور مونٹگمری کاؤنٹیز، اور سرائوگا کاؤنٹی کے کچھ حصوں میں سروس فراہم کرنے والے صفر اخراج والے ایک بیڑے کی معاونت کے لیے ایک نئی تربیتی اور دیکھ بھال

کی سہولت گاہ کی منصوبہ بندی، ڈیزائن، اور تعمیر پر مشتمل ہو گا۔ اس پروجیکٹ میں دو ہائیڈروجن الیکٹرک/فیول سیل بسوں کی خریداری بھی شامل ہے۔

- سینٹرل نیو یارک ریجنل ٹرانسپورٹیشن اتھارٹی (Central New York Regional Transportation Authority, Centro) – \$17.5 ملین: اس پروجیکٹ میں اونیڈا کاؤنٹی میں سہولت گاہوں اور آپریشنز کو یکجا کیا جائے گا تاکہ ایک صفر اخراج والے بیڑے کی جانب منتقلی کی معاونت کی جا سکے، جس کے نتیجے میں میڈیسن اور ہرکائمر کاؤنٹیز تک ممکنہ توسیع کی راہ ہموار ہو گی۔ اس پروجیکٹ میں بیٹری الیکٹرک اور/یا ہائیڈروجن الیکٹرک/فیول سیل گاڑیوں کی خریداری بھی شامل ہے۔
- نیاگرا فرنٹیئر ٹرانسپورٹیشن اتھارٹی (Niagara Frontier Transportation Authority, NFTA) – \$17.5 ملین: اس پروجیکٹ میں کولڈ اسپرنگ بس گیراج میں دو لینز پر مشتمل چارجنگ کا بنیادی ڈھانچہ نصب کیا جائے گا اور 18 بیٹری الیکٹرک بسوں کی خریداری کے لیے فنڈنگ فراہم کی جائے گی۔ اس کے علاوہ، ایک فریبلٹی مطالعہ بھی کیا جائے گا تاکہ فرنٹیئر اور بیب کاک بس گیراجز میں صفر اخراج والے بیڑے کی توسیع کے لیے درکار بنیادی ڈھانچے کی ضروریات اور لاگت کا تعین کیا جا سکے۔
- روچیسٹر-جینیسی ریجنل ٹرانسپورٹیشن اتھارٹی (Rochester-Genesee Regional Transportation Authority, RTS) – \$17.5 ملین: سہولت گاہ کے بنیادی ڈھانچے کے اس پروجیکٹ میں آپریشنز بلڈنگ کو یوٹیلیٹی اور حفاظتی بہتریوں کے اقدامات کے ساتھ اپ گریڈ کیا جائے گا تاکہ ہائیڈروجن الیکٹرک/فیول سیل بسیں شامل کی جا سکیں۔ اس پروجیکٹ میں 10 ہائیڈروجن الیکٹرک/فیول سیل بسوں کی خریداری کے لیے فنڈنگ فراہم کی جائے گی۔
- سافک کاؤنٹی ٹرانزٹ (Suffolk County Transit) – \$5 ملین: اس پروجیکٹ میں 12 بیٹری الیکٹرک بسوں کی خریداری کے لیے فنڈنگ فراہم کی جائے گی۔
- بروم کاؤنٹی ٹرانزٹ (Broome County Transit) – \$3.34 ملین: اس پروجیکٹ میں تین بیٹری الیکٹرک بسوں کی خریداری کے لیے فنڈنگ فراہم کی جائے گی۔
- الستر کاؤنٹی ایریا ٹرانزٹ (Ulster County Area Transit, UCAT) – \$1.35 ملین: اس پروجیکٹ کے تحت ایک نئی بس کی سہولت گاہ کے مقام کے انتخاب اور ڈیزائن کے لیے فنڈنگ فراہم کی جائے گی، جو الیکٹرک گاڑیوں کی چارجنگ کی صلاحیتوں سے لیس ہو گی۔

دسمبر 2024 میں، پہلی مرتبہ اعلان کردہ ZETT پروگرام کے تحت، ریاست نیو یارک بھر میں ٹرانزٹ بیڑوں کو زیرو ایمیشن پروپلشن (بیٹری الیکٹرک اور ہائیڈروجن الیکٹرک) میں منتقل کرنے میں معاونت کے لیے، ٹرانزٹ فراہم کنندگان کو \$100 ملین کی فنڈنگ فراہم کی گئی ہے۔ مالی سال 26 کے نافذ شدہ بجٹ میں اس فنڈ میں \$20 ملین کا اضافہ کیا گیا ہے۔ اہل درخواست دہندگان میں ٹرانزٹ اتھارٹیز، کاؤنٹیز، میونسپلٹیز، اور دیگر ادارے شامل تھے جو نیو یارک اسٹیٹ وائیڈ ماس ٹرانسپورٹیشن آپریٹنگ اسسٹنس (New York Statewide Mass Transportation Operating Assistance, STOA) حاصل کر رہے ہیں یا حاصل کرنے کے اہل ہیں۔ میٹروپولیٹن ٹرانسپورٹیشن اتھارٹی (Metropolitan Transportation Authority, MTA) اور انٹرسٹی بس آپریٹرز اہل نہیں تھے۔

ریاستی سینیٹر Jeremy Cooney (جیری کوونی) نے کہا، "میں ہمیشہ سے یقین رکھتا ہوں کہ ہماری ریاست کے پرعزم ماحولیاتی اہداف اور ہمارے آمد و رفت اور بنیادی ڈھانچے کے اہداف شانہ بشانہ چلتے ہیں۔ گورنر Hochul (ہوکل) کی قیادت کی بدولت، نیو یارک خود کو صاف سفری متبادل طریقوں کے شعبے میں ایک رہنما کے طور پر ثابت کر رہا ہے، جس کے نتیجے میں ہماری ریاست کے لیے ایک زیادہ سرسبز مستقبل تخلیق کیا جائے گا جبکہ نیو یارک کے شہریوں کی ٹرانزٹ کی ضروریات بھی پوری کی جائیں گی۔"

اسمبلی ٹرانسپورٹیشن کمیٹی کے چیئر William Magnarelli (ولیم میگناریلی) نے کہا، "صفر اخراج والی گاڑیوں کی جانب منتقلی میں معاونت کے لیے ٹرانزٹ اتھارٹیز کو فنڈنگ فراہم ہوتے ہوئے دیکھنا ایک حوصلہ افزا امر ہے۔ اس منتقلی کے لیے مناسب بنیادی ڈھانچے کی ضرورت ہے، اور یہ ایوارڈز خاص طور پر مرکزی نیو یارک میں، اس کوشش میں مدد فراہم کریں گے۔"

ریاست کے محکمہ آمد و رفت کا تعارف

ریاست نیو یارک محکمہ آمد و رفت کا یہ مشن ہے کہ ایک محفوظ، قابل بھروسہ، منصفانہ اور لچکدار آمد و رفتی نظام فراہم کیا جائے جو کمیونٹیز کو آپس میں مربوط کرے، معیار زندگی کو بہتر بنائے، ماحول کی حفاظت کرے، اور ریاست نیو یارک کی معاشی بہبود میں معاونت کرے۔

زندگیاں داؤ پر ہیں؛ ہائی وے کے محنت کشوں کی خاطر آہستہ ہو جائیں اور آگے بڑھیں! مزید معلومات کے لیے، ہمیں [Facebook](#) پر دیکھیں، [X](#)، یا [Instagram](#) پر ہمیں فالو کریں، یا [DOT](#) ویب سائٹ ملاحظہ کریں۔ سفر کی تازہ ترین معلومات کے لیے، [511](#) پر کال کریں، [www.511NY.org](#) وزٹ کریں یا مفت [511NY](#) موبائل ایپ ڈاؤن لوڈ کریں۔

###

مزید خبریں [www.governor.ny.gov](#) پر دستیاب ہیں
ریاست نیو یارک | ایگزیکٹو چیمبر | [press.office@exec.ny.gov](#) | 518.474.8418
گورنر آفس سے اپ ڈیٹس کے لیے سائن اپ کریں: [ny.gov/signup](#) | 81336 پر NEW YORK ٹیکسٹ کریں

[ان سبسکرائب کریں](#)